

जबलपुर में बड़े हनीट्रैप के मामले

हरिभूमि जबलपुर।

हनुमानताल थाना क्षेत्र के चांदनी चौक निवासी एक युवक हनी ट्रेप का शिकार हुआ वो आत्महत्या करने जा रहा था, लेकिन पड़ोस में रहने वाले एक वकील ने सही समय पर सही मार्गदर्शन देकर उसे बचा लिया। युवक ने मामला क्षेत्रीय थाने में दर्ज कराया। पुलिस मामले की जांच में जुटी है। ऐसे एक दो नहीं सैकड़ों मामले जबलपुर शहर में हर महीने आ रहे हैं। जहां एक लड़की आगे बढ़कर लड़के से दोस्ती करती है और फिर लड़की पीछे हटती है और गैंग सामने आ जाती है। जानकारी के आभाव है लोग लाखों की टगी से लेकर आत्महत्या तक का शिकार बन रहे हैं। जबलपुर में युवाओं को निशाना बनाने का एक खास तरह का स्कैम चल रहा है। जिसे मॉडर्न भाषा में हनी ट्रेप स्कैम भी कहते हैं। इस स्कैम की शुरुआत सोशल मीडिया के जरिये दोस्ती करके होती है। फिर उसके बाद धीरे धीरे खेल शुरू होता है। फोन पर उकसाकर बात करना और उसे रिकार्ड कर लेना या फिर वीडियो कालिंग में नंगे वीडियो बनाकर ब्लैकमेलिंग के जाल में फंसाना। वीडियो आर्वाइवों वायरल करने, फर्जी रैप केस जैसे मामले में फंसाने तक की धमकी देकर वसूली करने के मामले सामने आ रहे हैं। वहीं कुछ मामलों में ब्लैकमेल करके अपराध की दुनिया में डकेले जाने की भी जानकारीयां भी आई हैं।



कैसे होता है खेल

अब तक जो मामले सामने आए हैं, उनमें मुख्य रूप से इस खेल में पूरी गैंग होती है। जिसमें लड़की को सामने किया जाता है। कई बार इस गैंग में फर्जी पत्रकारों से लेकर नेताओं तक के शामिल होने की खबर आई है। लड़की फेसबुक इंस्टाग्राम वट्सअप के जरिये दोस्ती करती है और फिर आगे का खेल शुरू करती है। बाकायदा फोन पर बात करके लड़कों को विश्वास में लेती है। जिसके बाद वीडियो कालिंग पर नग्न वीडियो बना लिये जाते हैं। या अश्लील आडियो रिकार्डिंग कर ली जाती है। मुझे यह पसंद है, ऐसे बात करो या वो बनकर बात करो के गेम में लड़के को उलझा कर ऐसी बात बोल और करवा ली जाती है। जो बात सामान्य हालात में अपराध समझ में आए। ऐसे वीडियो और आडियो क्लिप हासिल कर लेने के बाद असल खेल और ब्लैकमेलिंग की शुरुआत होता है। इसमें दर्दनाक यह है कि देश प्रदेश में ऐसे कई मामले सामने आ चुके हैं जहां इस तरह के ट्रेप में फंसे लोग आत्महत्या और कई बार सपरिवार आत्म हत्या तक को मजबूर हुये हैं।

आप पीड़ित हैं आरोपी नहीं

सायबर एक्सपर्ट का कहना है कि किसी भी हाल में किसी से भी कभी मोबाइल पर किसी भी तरह कि ऐसी बात या वीडियो काल न करें। जिसको यदि किसी और दिखाया जाए तो आपको शर्मिंदगी महसूस हो। वहीं अगर आपको विश्वास के जाल में फंसा कर वीडियो काल में आपका अश्लील वीडियो बना है। तो फ्राईम आपने नहीं किया है फ्राईम आपके साथ हुआ है। इसलिये पुलिस केस की किसी धमकी से न डरें।

भारतीय संविधान और कानून पर भरोसा रखें। अगर आपने गलती नहीं की है तो आपके साथ कुछ नहीं होगा।

क्षेत्रीय थाने में शिकायत करें

जानकारी कहते हैं कि अगर किसी वजह से इस तरह के किसी स्कैम में फंस चुके हैं। आप सबसे पहले अपने परिवार के किसी सम्बन्धदार सदस्य को पूरी बात समझाएं। फिर उनको साथ लेकर समाज में किसी जनप्रतिनिधी, भरोसेमंद वकील आदि से सम्पर्क करें। और संबंधित थाने में जाकर एफआईआर दर्ज कराएं। फिर पुलिस और परिवार के मार्गदर्शन में आगे चलें।



एसपी ने बैठक में समंस वारंट तामील कराने दिए निर्देश

डॉक्टर की तरह कोर्ट मोहर्रिर अपने को अपडेट रखे

जबलपुर। पुलिस अधीक्षक आदित्य प्रताप सिंह ने यहां कहा कि कोर्ट मोहर्रिर एवं चालान ड्यूटी आरक्षक न्याय एवं पुलिस के बीच सेतु का काम करते हैं। लिहाजा कोर्ट मोहर्रिर और चालान ड्यूटी आरक्षक अपने आप को अपडेट रखें। समंस वारंट समय पर तामील कराए जाएं और गैरम्यादी वारंटियों के जमानतदारों के विरुद्ध कार्रवाई की जानकारी न्यायालय से अनुरोध कर प्राप्त कर थाना प्रभारियों का उपलब्ध कराए। श्री सिंह यहां पुलिस लाईन स्थित सामुदायिक भवन में एक बैठक में अतिरिक्त पुलिस अधीक्षक अपराध समर वर्मा, अतिरिक्त पुलिस अधीक्षक शहर (यातायात) प्रदीप कुमार

शेण्डे, अतिरिक्त पुलिस अधीक्षक (ग्रामीण) सूर्यकांत शर्मा, अतिरिक्त पुलिस अधीक्षक ग्रामीण श्रीमति सोनाली दुबे उपस्थित रहे। बैठक पुलिस अधीक्षक ने सभी कोर्ट मोहर्रिर, चालान ड्यूटी आरक्षक/ प्रधान आरक्षक से व्यवहारिक समस्याओं को सुना और उनके समाधान के निर्देश दिए। पुलिस अधीक्षक ने कहा कि समंस वारंट जारी करके सही नाम पता लिखेंगे तो निश्चित ही तामिली का प्रतिशत भी बढ़ेगा। अक्सर अधूरे नाम पता के कारण समंस वारंट को तामिली में दिक्कतें आती हैं, समंस वारंट जारी करते समय पूरा नाम पता आवश्यक रूप से लिखें, साथ ही जमानतदारों के नाम पता भी लिखें। पुलिस अधीक्षक ने निर्देश

दिए कि जो स्थाई वारंटी दस्तयाब नहीं हो रहे हैं उनके जमानतदारों की प्राथमिकता के आधार पर जमानत निरस्त कराये जाने हेतु जमानतदारों की जानकारी न्यायालय से अनुरोध कर अपने थाना प्रभारी को दें ताकि सम्बंधित जमानतदारों के विरुद्ध धारा 446 जा.फौ. के तहत कार्यवाही की जा सके। प्रकरण के अंतिम निर्णय पश्चात न्यायालय के द्वारा भेजी जाने वाली परिणाम पर्ची जिला अभियोजन अधिकारी के माध्यम से सम्बंधित थाने में उपलब्ध कराये। इसके साथ ही आपके द्वारा सभी कोर्ट मोहर्रिर को निर्देशित किया गया कि न्यायालय में कानून व्यवस्था बनाये रखते हुये साक्षियों की सुरक्षा एवं अभियुक्त की अभिरक्षा सुनिश्चित करें।

स्टेट बार चेयरमैन भदौरिया के विरुद्ध अविश्वास प्रस्ताव पेश

जबलपुर। प्रदेश के एक लाख से अधिक वकीलों की सर्वोच्च संस्था एमपी स्टेट बार काउंसिल के चेयरमैन प्रेम सिंह भदौरिया के विरुद्ध अविश्वास प्रस्ताव पेश किया गया है। यह जानकारी स्टेट बार प्रवक्ता राधेलाल गुप्ता व वाइस चेयरमैन आरके सिंह सैनी ने दी। उन्होंने बताया कि शनिवार को सामान्य सभा से पूर्व बैठक कक्ष में तालाबंदी को लेकर जमकर हंगामा मचा। सदस्यों के भारी विरोध के बाद ताला खुलवाया गया। इसी के साथ सामान्य सभा की बैठक को गति दी गई। इस दौरान वर्तमान चेयरमैन भदौरिया से अस्तुंत 25 में 19 सदस्यों से हस्ताक्षरित पत्र सौंप दिया। नियमानुसार अब स्टेट बार सचिव को अब 21 कार्यदिवसों के भीतर अविश्वास प्रस्ताव पर चर्चा व मतदान के लिए बैठक आहूत करनी होगी।

- ▶ 25 में 19 सदस्यों ने हस्ताक्षरित पत्र सौंपा, 21 दिन के भीतर होगी चर्चा व मतदान
- ▶ सामान्य सभा से पूर्व बैठक कक्ष में तालाबंदी से मचा हंगामा

वाइस चेयरमैन के हस्तक्षेप से निपटा विवाद

स्टेट बार के वाइस चेयरमैन आरके सिंह सैनी ने बताया कि पूर्व घोषित कार्यक्रम के तहत सभी सदस्य सुबह स्टेट बार भवन पहुंच गए थे। लेकिन वे यह देखकर आक्रोशित हो गए कि बैठक कक्ष में ताला लगा हुआ है। पूछताछ पर पता चला कि यह सब चेयरमैन भदौरिया के निर्देश पर किया गया है। यह सुनते ही सदस्य हंगामा करने लगे। इस बीच हस्तक्षेप कर ताला खुलवाया गया। जिसके साथ ही सामान्य सभा की बैठक प्रारंभ हो गई और सदस्यों का गुस्सा शांत हो गया। हालांकि जिस भय के चलते चेयरमैन भदौरिया ने तालाबंदी करवाई थी, उसके अनुरूप उनके विरुद्ध बहुमत के आधार पर अविश्वास प्रस्ताव प्रस्तुत कर दिया गया।

मप्र राज्य न्यायिक अकादमी व इंदौर-ग्वालियर में नए कोर्ट भवनों का शिलान्यास आज जबलपुर। मध्य प्रदेश राज्य न्यायिक अकादमी के न्यू कामप्लेक्स और हाई कोर्ट की इंदौर व ग्वालियर खंडपीठ के नए कोर्ट भवनों का शिलान्यास समारोह रविवार, 19 मई को सायं पांच बजे से मानस भवन समानार, जबलपुर में आयोजित होगा। ये निर्माण विजन-2047 की मंशा के अनुरूप कराए जा रहे हैं। उक्त जानकारी हाई कोर्ट के रजिस्ट्रार जनरल कुमार श्रीवास्तव ने दी। उन्होंने बताया कि कार्यक्रम में हाई कोर्ट के मुख्य न्यायाधीश रवि मलिक, हाई कोर्ट की इंदौर बेंच के प्रशासनिक न्यायाधीश एसए धर्माधिकारी, ग्वालियर बेंच के प्रशासनिक न्यायाधीश विवेक रसिया, मप्र राज्य न्यायिक अकादमी, जबलपुर के प्रभारी चेयरमैन न्यायमूर्ति विवेक अगवाल के अलावा हाई कोर्ट बार एसोसिएशन, जबलपुर के अध्यक्ष अधिवक्ता डीके जैन, हाई कोर्ट बार, इंदौर के अध्यक्ष रितेश इनामी, हाई कोर्ट बार, ग्वालियर के अध्यक्ष पवन पाठक मंचालीन होंगे।

दवाओं के नमूने भी लिये जा रहे हैं और परीक्षण के लिए भोपाल स्थित राज्य प्रयोगशाला भेजा जा रहा है। इसी क्रम में औषधि निरीक्षकों शरद जैन एवं देवेन्द्र जैन द्वारा कटंगी रोड स्थित मेसर्स माँ नर्मदा फार्मसी का गत दिवस आकस्मिक निरीक्षण किया गया। इस दौरान दुकान के संचालन में औषधि एवं प्रसाधन सामग्री अधिनियम के विभिन्न प्रावधानों का उल्लंघन पाया गया। निरीक्षण में इस दुकान पर निरीक्षण पुस्तिका नहीं थी, फार्मासिस्ट की अनुपस्थिति में दुकान का संचालन किया जा रहा था, दवाओं का स्टॉक मिलान नहीं पाया गया तथा रेफ्रिजरेटर में संधारित दवाओं का उचित संग्रहण भी नहीं पाया गया।

औषधि निरीक्षक शरद जैन के मुताबिक दुकान संचालन में पाई गई इन अनियमितताओं के आधार पर दुकान संचालक को कारण बताओ नोटिस जारी किया गया था। नोटिस का जबाब संतोषजनक नहीं होने के कारण मेसर्स माँ नर्मदा फार्मसी कटंगी रोड जबलपुर का लाइसेंस तीस दिनों के लिए निलंबित किया गया है। उन्होंने बताया कि निलंबन आदेश के बाद इस दुकान से औषधि के क्रय

मेडिकल स्टोर्स के निरीक्षण की कार्यवाही जारी



अथवा विक्रय को पूर्णतः अवैधानिक माना जायेगा तथा फर्म के लाइसेंस को निरस्त भी किया जा सकेगा।

समायरा एसोसिएट का लाइसेंस निरस्त

औषधि निरीक्षक शरद जैन के मुताबिक नशे के रूप में दुरुपयोग की जाने वाली कोडीन युक्त सिरप के दस्तावेज प्रस्तुत नहीं करने के कारण पूर्व में मेसर्स समायरा

एसोसिएट्स बलदेवबाग, जबलपुर का लाइसेंस निलंबित किया गया था। पर्याप्त समय अवधि के उपरांत भी लाइसेंस धारी के द्वारा क्रय-विक्रय दस्तावेज प्रस्तुत नहीं करने पर औषधि एवं प्रसाधन सामग्री अधिनियम के तहत फर्म की प्रोप्राइटर श्रीमति ममता कोरी को थोक दवाओं के व्यापार हेतु प्रदत्त थोक औषधि विक्रय अनुज्ञापित्यों तत्काल प्रभाव से निरस्त कर दी गई है। उन्होंने बताया कि निरस्तीकरण आदेश के पश्चात अनावेदक द्वारा औषधि के क्रय अथवा विक्रय को पूर्णतः अवैधानिक माना जायेगा। यदि ऐसा किया जाता है तो यह कृत्य प्रशासनिक अथवा न्यायालयीन कार्यवाही किये जाने योग्य होगा।

दवा दुकान के संचालन के संबंध में दिये निर्देश

औषधि निरीक्षक शरद जैन के मुताबिक नियंत्रक खाद्य एवं औषधि प्रशासन मंत्रक अग्रवाल ने विगत दिनों व्हीसी के जरिये आयोजित बैठक में औषधि दुकानों के संचालन के संबंध में विस्तृत निर्देश दिये हैं। इन निर्देशों में भारत सरकार द्वारा निर्धारित प्रमुख शेड्यूल एच 2 की दवाओं पर क्यूआर कोड या बारकोड लगाना अनिवार्य किया गया है। शासन द्वारा अधिसूचित जिन औषधियों पर क्यूआर कोड या बारकोड नहीं है दवा दुकान संचालकों को उन्हें स्टॉकिस्ट या निर्माता को वापस भिजवाना होगा।

2 आरोपी गिरफ्तार, 2 दीवाल कूदकर भागे

20 प्रतिशत कमीशन पर खिला रहे थे आईपीएल क्रिकेट का सट्टा

जबलपुर। गोरबाजार थाना अंतर्गत दत्त टाउनशिप में ब्लॉक ए फ्लेट नंबर 503 में आईपीएल क्रिकेट का सट्टा खिला रहे दो सटोरिए को पुलिस ने गिरफ्तार कर उसके कब्जे से 1 टीव्ही, 8 मोबाइल, कप्रेशर बॉक्स और नगद 2 हजार 500 रुपए जब्त किए हैं। पकड़े गए आरोपी ने स्वीकार किया है कि 20 प्रतिशत कमीशन लेकर ऑनलाईन आईडी पर सट्टा खिला रहे थे। पुलिस का छापा पड़ते ही आरोपी दीवाल कूदकर भाग गए।

गोरबाजार थाना प्रभारी नेहरु सिंह खण्डाते ने बताया कि राधा कन्या स्कूल के पास सराफा कोचवाली निवासी 32 वर्षीय विकास जैन अपने वर्तमान पते दत्त टाउनशिप ब्लॉक ए फ्लेट नंबर 503 तिलहरी गोरबाजार में अपने साथी हाडबाग रेलवे स्टेशन के पास गोरखपुर निवासी 28 वर्षीय अंकित कुमार सिंह के साथ आईपीएल क्रिकेट मैच टीव्ही में देखकर अपने मोबाइल से ऑनलाईन सट्टा खिलवा रहे थे। मुखबिर की सूचना पर पहुंची पुलिस ने दोनों आरोपी को गिरफ्तार कर लिया है। पुलिस ने विकास जैन के कब्जे से एक सेमसंग कम्पनी का मोबाइल, एक नोकिया कम्पनी का कीपेड मोबाइल, एक काले रंग का नोकिया कम्पनी का मोबाइल, एक सेस्सर कम्पनी का कीपेड मोबाइल, एक टच स्क्रीन



माईक्रो मेक्स कम्पनी का मोबाइल, एक सेमसंग कम्पनी का कीपेड मोबाइल, एक काले रंग का

सेमसंग कम्पनी का कीपेड मोबाइल, एक स्टार साईन कम्पनी की 43 इंच की एलईडी टीव्ही, एक रिकार्डर एक कांप्रेस बाक्स, जिसमें मोबाइल चार्जर लीड लगी है, एक रजिस्टर जिसमें सट्टा तथा रूपये एवं ग्राहक का शार्ट नेम लिया है नगदी 1 हजार रूपये तथा अंकित सिंह के कब्जे से एक सेमसंग कम्पनी का मोबाइल, एक कांप्रेस बाक्स जिसमें 5 चार्जर लीड केबल लगी है, एक रजिस्टर जिसमें सट्टा के अंक रूपये तथा ग्राहक का शार्ट नेम लिखा है नगदी 1500 रूपये जब्त किये हैं। वहीं अन्य दो आरोपी अंधेरेदेव कोतवाली निवासी संदेश जैन एवं विनोद मराठे पुलिस को देखकर पीछे के दरवाजे से दीवाल कूदकर मौके से फरार हो गये। पूछताछ में दोनों ने बताया कि आनलाईन रेडी अनना एप, फेसबुक, इंस्टाग्राम से इंटरनेट संसाधन का उपयोग कर पिछले 2 माह से आईपीएल का सट्टा खिलाने के एवज में 20 प्रतिशत कमीशन मिलता था। प्रतिदिन के हिसाब से 5 हजार 10 हजार रूपये प्राप्त हो जाता था और बाकी की रकम 80 प्रतिशत आनलाईन आईडी रेडी अनना देने वाले बुकी को दिया जाता था। आरोपी विकास जैन, अंकित कुमार सिंह, संदेश जैन, विनोद मराठे के विरुद्ध धारा 4(क) सट्टा एक्ट तथा 66 डी आईटी एक्ट के तहत कार्रवाई कर मामला जांच में लिया है।

हत्यारे किस्सू को पकड़ने हिमाचल प्रदेश, चित्रकूट टीमें रवाना

हरिभूमि, जबलपुर।

हत्यारे प्रकरण में फरार स्थाई 25 हजार रूपये का ईनामी वारंटी किस्सू उर्फ किशोर तिवारी की गिरफ्तारी के लिए पुलिस की टीमें हिमाचल प्रदेश

25 हजार रूपए का इनामी वारंटी है बदमाश, लंबे समय से पुलिस को दे रहा चक्का

के ज्वालजी जिला कांगडा तथा चित्रकूट टीमें रवाना हुई है। पुलिस कप्तान आदित्य प्रताप सिंह के निर्देश पर पुलिस की टीमें छापेमारी करेगी। दावा किया जा रहा है कि जल्द ही आरोपित पुलिस गिरफ्त में होगा।

वारंट की सूचना मिलते ही अंडर ग्राउंड

गौरतलब है कि न्यायालय द्वारा अपराध क्रमांक 295/85 धारा 364, 365, 302, 201, 120बी, 34 भादवि के प्रकरण में आरोपी किस्सू उर्फ किशोर तिवारी पिता गोवर्धन तिवारी 61 वर्ष निवासी हीरागंज कटनी का 4 मार्च 2022 को गैरम्यादी वारंट जारी किया गया था। फरार वारंटी किस्सू उर्फ किशोर तिवारी के विरुद्ध जारी गैरम्यादी वारंट की तामिली के लगातार प्रयास किये गये किंतु किस्सू उर्फ किशोर तिवारी सकूनत से लगातार फरार है।

आईजी ने घोषित किया इनाम

आरोपी की गिरफ्तारी के लिए हर सम्भावित स्थानों पर दक्षिण दी गयी किन्तु गिरफ्तारी नहीं की जा सकी। किस्सू उर्फ किशोर तिवारी पिता

गोवर्धन तिवारी 61 वर्ष निवासी हीरागंज कटनी की गिरफ्तारी पर पुलिस महानिरीक्षक जबलपुर जेन जबलपुर अनिल सिंह कुशवाह द्वारा 25 हजार रूपए के नगद पुरस्कार से पुरस्कृत करने की उद्घोषणा की गई है।

राजनैतिक रसूख का प्रभाव बन रहा रोड़ा

गौरतलब है कि हत्यारे किस्सू उर्फ किशोर तिवारी की राजनैतिक पकड़ अचूकी खासी है। पिछली मर्तबा भी उसने पुलिस को लंबे समय तक छकाया था हालांकि बाद में एक बड़े नेता के कहने पर उसको पेश करवाया गया था। उसकी गिरफ्तारी में राजनैतिक रसूख भी आड़े आ रहा है। लेकिन जबलपुर पुलिस ने भी किस्सू को ढबोचने के लिए कसर कस ली है।

पवईधाम में श्री शिवसमाराधन महायज्ञ द्वितीय दिवस उमड़े श्रद्धालु

जबलपुर। जीवन-मरण, भय-दरिद्र एवं दुखों से मुक्ति प्रदान कर अभय पद एवं अमृत पान तथा आनंद की अनुभूति कराने वाला एकमात्र श्रीमद्भागवत महापुराण ही है। सदियों से जीव मात्र को मोक्ष प्रदान करने वाला यह ग्रंथ आज भी उतना ही प्रबल एवं प्रासंगिक है जितना कि अंधकार दूर करने में मार्गदर्शक है। यह विचार वृंदावन से पधारे विश्व प्रख्यात कथावाचक देवकीनंदन ठाकुर महाराज ने पाटन के पवई धाम में श्री शिवसमाराधन महायज्ञ के दौरान आयोजित श्रीमद् भागवत कथा के द्वितीय दिवस व्यक्त किए। उन्होंने कहा कि संपूर्ण मानव समुदाय को चाहिए कि वह भागवत की कथा सुनकर आत्म कल्याण अवश्य करें एवं अपने जीवन को परम सौभाग्य की प्राप्ति कराएं।

भागवत जीवन दर्शन

देवकीनंदन ठाकुर महाराज ने कहा कि भागवत एक जीवन दर्शन है, इसमें ऐसी

जीव के अभय प्रदान करती है श्रीमद् भागवत कथा : देवकीनंदन ठाकुर



कथाएँ हैं जो मानव को जीवन जीने की प्रेरणा देती हैं। उन्होंने कहा कि महर्षि वेदव्यास जी ने वेदों के चार भागों में विभक्त किया। इसके बाद उन्होंने 17 पुराणों की रचना की। इससे भी वे संतुष्ट नहीं हुए। उनका मन खिन्न था। ऐसे में देवर्षि नारद ने उन्हें श्रीमद् भागवत कथा की रचना करने की प्रेरणा दी। वेदव्यास जी ने भागवत की

रचना कर सुखदेव जी को भागवत का ज्ञान कराया। जिसे सुखदेव जी ने राजा परीक्षित को श्रवण कराया।

नर्मदा शुद्धिकरण का संकल्प दिलाएँगे

कथा के पूर्व स्वामी महेंद्रानंद महाराज ने बड़ते प्रदूषण पर चिंता जाहिर की। उन्होंने

कहा कि माँ नर्मदा के रूप में परमात्मा ने हम पर बड़ी कृपा की है। इसलिए हमारा दायित्व है कि हम माँ नर्मदा को स्वच्छ रखें। उन्होंने माँ नर्मदा की शुद्धिकरण के लिए अभियान चलाने की बात की रखी। इसके पूर्व प्रातः 108 यजमानों ने भगवान शंकर का पूजन-अभिषेक किया। अमरकंटक से पधारे ऋषभ देव महाराज ने 108 वैदिक विद्वानों से पूजन संपन्न कराया। यजमानों ने वैदिक मंत्रों के बीच आहुतियाँ दीं। इस अवसर पर राजेश सिंह ठाकुर, पूर्व विधायक देवेन्द्र सिंह पटेल, महेंद्र सिंह ठाकुर, आनंद मोहन पल्ला, श्याम मनोहर पटेल, हेमंत पटेल, हरमोहन शर्मा, निलेश पचौरी, गोविंद ठाकुर, ओम नारायण पचौरी, मोहन तिवारी, राकेश सिंह, देवेन्द्र यादव, मनीष पचौरी, गोपाल साहू, ओंकार पटेल, रोहिणी, बादल, करुण पचौरी, राजेंद्र, श्रुति, लक्ष्य पचौरी, ठाकुर उदयभान सिंह, आचार्य जागेंद्र सिंह, अनिरुद्ध विश्वासी आदि मौजूद रहे।

विश्व संग्रहालय दिवस पर रानी दुर्गावती संग्रहालय में पांच दिवसीय छायाचित्र प्रदर्शनी आरंभ

पांचवीं सदी के मंदिरों के नंदी के छायाचित्रों ने मोहा मन

पुरातत्व एवं संरक्षण विषय पर आयोजित हुई व्याख्यानमाला

जबलपुर। विश्व संग्रहालय दिवस के अवसर पर आज रानी दुर्गावती संग्रहालय में नंदी प्रतिमा विषय पर पांच दिवसीय छायाचित्र प्रदर्शनी का आयोजन किया गया। पांचवीं सदी से 17वीं शताब्दी के बीच निर्मित मंदिरों पर विराजमान नंदी के चित्रों पर आधारित प्रदर्शनी में मध्यप्रदेश, कर्नाटक, महाराष्ट्र, ओडिशा और नेपाल, पाकिस्तान, आस्ट्रेलिया एवं अमेरिका के मंदिरों में विराजमान नंदी के छायाचित्र लगाए गए हैं।



यतिश जैन, प्राध्यापक डा. रंजना जैन, पुरातत्व विभाग के उपयंत्री प्रदीप पुरविया, मानचित्रकार प्रमोद कुमार राव ने पुरातत्व एवं संरक्षण विषय पर अपने विचार प्रस्तुत किये। कार्यक्रम का संचालन राजकुमार रौसल्या ने किया। छायाचित्र प्रदर्शनी का लगभग 250 लोगों ने अवलोकन किया इनमें स्कूल एवं कालेज के छात्र-छात्रा भी शामिल रहे।

22 मई तक चलने वाली निःशुल्क प्रदर्शनी का शुभारंभ पुरातत्वविद तथा भारतीय पुरातत्व सर्वेक्षण के अधीक्षक शिवकांत वाजपेयी ने किया। इस अवसर पर कला वीथिका में पुरातत्व एवं संरक्षण विषय पर व्याख्यानमाला का आयोजन भी किया गया। इसमें पुरातत्वविद डा. शिवकांत वाजपेयी, पुरातत्वविद डा.

संगीतमय श्रीमद् भागवत साप्ताहिक ज्ञान यज्ञ आज से

जबलपुर। सार्वजनिक शिवालय मंदिर, श्रीराम नगर शिवनगर, गुलौआ चौक में कथा वाचक सुप्रिया दुबे, कृष्ण प्रिय, श्रीधाम वृंदावन द्वारा संगीतमय श्रीमद् भागवत साप्ताहिक ज्ञान यज्ञ आज से प्रारंभ किया जा रहा है, जिसके मुख्य यजमान राजनाथ सिंह, श्रीमति मंजू सिंह हैं। प्रथम दिवस भव्य कलाश यात्रा 19 मई सांय 4 बजे कथा स्थल से सैकड़ों मातृशक्तियों, पुरुषों, बच्चों, कन्याओं, बैंड बाजों सहित भजन कीर्तन मंडली के साथ रामनगर से रेलवे फाटक, गुलौआ चौक, शुक्ला नगर, रामनगर गेट तक निकाली जाएगी जो कथा स्थल पहुंचकर समाप्त होगी और प्रथम दिवस की कथा प्रारंभ होगी। कथा 19 से 26 मई तक सांय 4 से 7 बजे तक होगी। आयोजकों ने बताया भगवान शिव शंकर एवं मां नर्मदा की असीम कृपा से श्रीराम नगर शिव नगर में संगीतमय श्रीमद् भागवत कथा का आयोजन किया जा रहा है। भक्ति, ज्ञान, वैराग्य एवं मुक्ति प्रदायनी इस पुनीत कथा में आप सादर आमंत्रित हैं। कथा में अपने इष्ट मित्रों सहित कथामृत का रसपान कर धर्म लाभ अर्जित करें।



जगत जननी माता जानकी नवमी समारोहपूर्वक मनाई



जबलपुर। संस्कारधानी में रह रहे प्रवासी मैथिल समाज मिथिला मैथिल मंच जबलपुर के तत्वावधान में जगत जननी माता जानकी जन्म समारोह 17 मई शुक्रवार को संध्याकाल जेके सेलिब्रेशन सडर में धूमधाम से मनाया गया, जिसमें सभी मिथिलावासी अपने पारम्परिक वेशभूषा, धोती कुर्ती, पाग दोपटा में पहुंचे। सभी प्रतिभागियों ने अपनी-अपनी एक से एक बढ़कर एक मनमोहक प्रस्तुतियां मंच पर दीं। जिसमें संरक्षक नारायण झा (भौला झा), अध्यक्ष श्रीकान्त झा, उपाध्यक्ष शम्भू झा, कोषाध्यक्ष दीपक मिश्र, सचिव मनोज श्रीवास्तव, सहसचिव उदयनाथ पाठक, संस्थापक सदस्य सरोज झा, कार्यकारी सदस्य शिवा चौधरी, वाणी झा एवं सभी संस्थापक सदस्य और मैथिलगण का असीम योगदान रहा।



श्री ईश्वर सिंह- व्हीकल-मर्दई निवासी श्री ईश्वर सिंह, एडवोकेट (नोटरी) जो का निधन हो गया। वे, स्वर्गीय मलखान सिंह राठौर के पुत्र, एवं चंद्रभान, विजय और रविन्द्र सिंह के भाई थे। अंतिम संस्कार गोकलपुर श्मशान घाट में सम्पन्न हुआ।



श्री रविशंकर जायसवाल- सिहोरा आजाद चौक वार्ड नम्बर 3 निवासी श्री रविशंकर जायसवाल का 75 साल की उम्र में निधन हो गया है। अंतिम संस्कार आज रविवार को प्रातः 9 बजे बाबाताल मुक्तिलधाम सिहोरा में किया जायेगा। वे वीरेंद्र जायसवाल, ओम जायसवाल के भाई एवं अनिरुद्ध बिट्टू जायसवाल के पिता थे।

कृषि उत्पादन आयुक्त ने किया खरीफ फसलों की तैयारियों की समीक्षा

जबलपुर। कृषि उत्पादन आयुक्त श्री एस.एन. मिश्रा की अध्यक्षता में आज संभाग स्तरीय एपीसी की बैठक होटल कल्चुरी में आयोजित की गई। जिसमें जबलपुर संभाग के सभी जिलों के रबी 2023-24 की समीक्षा एवं खरीफ 2024 की तैयारियों पर चर्चा कर आवश्यक निर्देश दिए गए। इस दौरान एपीएस कृषि श्री अशोक वर्णवाल, संभागीय आयुक्त श्री अभय वर्मा, डायरेक्टर हॉर्टिकल्चर सहित संभाग के सभी जिलों के कलेक्टर व संबंधित अधिकारी उपस्थित थे। बैठक में मुख्य रूप से कहा गया कि कम समयवधि में तैयार होने वाले बीजों की बोनी को प्रोत्साहित किया जाये। जिससे किसानों को अगली फसल के लिये पर्याप्त समय भी मिलने के



साथ रकबा भी बढ़ेगा। बैठक में उर्वरकों की मांग व उपलब्धता की समीक्षा के साथ अन्य सूक्ष्म सहयोगी खादों के उपयोग के बारे में कहा गया। मृदा परीक्षण को लेकर कहा गया कि जहाँ-जहाँ मृदा परीक्षण केन्द्र है उन्हें सक्रिय करें और मृदा के आधार पर खाद-बीज का उपयोग करें। बैठक में सूक्ष्म सिंचाई परियोजनाओं पर जोर देकर इन्हें प्रभावी बनाने पर

समय विशेष पर होती है और ऐसी स्थिति में सर्विस प्रोवाइडर को आधुनिक उपकरण सुनिश्चित कराने में सहूलियत होती है। बैठक में कहा गया कि कृषि के लिये किये जा रहे अच्छे नवाचारों को बढ़ावा दें और उनका डॉक्यूमेंटेशन भी करें। फसल बीमा में ऋणी किसानों के साथ अग्रणी किसानों को भी जोड़े। इसे प्राथमिकता में लेकर कार्य करें। एफपीओ से संपर्क बनाये, मंडी को हाईटेक करें, जिससे ट्रांजेक्शन टाइम कम हो, ऑटो पेकेजिंग आदि हो, कैशलेस सिस्टम अपनाये, हर जिले में एक मंडी को कैशलेस सिस्टम प्रणाली से युक्त करें। इसके साथ ही कहा गया कि किसानों के जमीनों के रजिस्ट्री के साथ फसल और किसानों की रजिस्ट्री भी हो।

फेडरेशन कप डॉज बॉल प्रतियोगिता में भाग लेने महिला पुरुष की टीम रवाना

जबलपुर। मध्य प्रदेश डॉज बॉल एसोसिएशन के अध्यक्ष रवि पटेल सचिव संजय रणनावर एवं संयुक्त सचिव डॉक्टर प्रसन्नजीत चटर्जी द्वारा अवगत कराया की 15/5/2024 से 17/5/2024 तक रामाकुंडम तेलंगाना में फेडरेशन कप डॉज बॉल प्रतियोगिता पुरुष एवं महिला वर्ग आयोजित की गई है एसोसिएशन के कोषाध्यक्ष टीम मैनेजर प्रदीप पटेल ने बताया फेडरेशन कप प्रतियोगिता में भाग लेने हेतु विगत दिवस राज्य स्तरीय डॉज बॉल चयन प्रतियोगिता का किया गया था जिसमें मध्य प्रदेश महिला वर्ग टीम में खुशबू, पाखी सरकार, अमीषा, समीक्षा, पार्वती, आयुषी, भूमिका रानी



दुर्गावती विश्वविद्यालय अर्वातिका शुक्ला, रेखा धुर्वे, वैशाली हैं। टीम मैनेजर प्रदीप पटेल व कोच सतेन्द्र कुमार हैं, जबकि पुरुष वर्ग में सुदर्शन लोवशी, प्रमोद पटेल, अनीश



लक्ष्मी नारायण यज्ञ में उमड़ रहे श्रद्धालु

पाटन। सकरा स्थित प्रसिद्ध खेरमाई के दरबार में चल रहे श्री लक्ष्मी नारायण 51 कुंडिय यज्ञ में भगवान परदेश का अभिषेक किया गया एवं राम कथा कहते हुए श्री राधेवन्द महाराज ने राम जन्म की कथा का श्रवण कराया। प्रजा पीठाधीश्वर साध्वी विभानंद गिरी जी के सानिध्य

एवं महंत बालयोगी स्वामी चक्रानंद गिरी जी महाराज के संयोजन में चल रहे यज्ञ में नित्य कन्या भोजन एवम भंडारा आयोजित किया जा रहा है। देश के विभिन्न स्थानों से आए साधु संतो की उपस्थिति आकर्षण का केंद्र बनी हुई है। स्वामी चक्रानंद जी ने यज्ञ के विषय में बताते हुए कहा

कि यह तृतीय यज्ञ किसानों एवं समस्त जनता के मंगल के लिए किया जा रहा है काशी से आए विद्वान विधि विधान से 72 यजमानों से वैदिक मंत्रों की आहुतियां समर्पित करवा रहे है पाटन कटंगी एवम ग्रामीण से लोग दर्शनार्थ हेतु बड़ी संख्या में भाग ले रहे है।

हज यात्रियों का टीकाकरण व स्वास्थ्य परीक्षण शिविर संपन्न

जबलपुर। हज यात्रियों का टीकाकरण, स्वास्थ्य परीक्षण तथा प्रशिक्षण केम्प 17 एवं 18 मई को दोपहर 2.30 से 6.30 बजे तक ईडब्ल्यूएस गर्ल्स हायर सेकण्डरी स्कूल गोहलपुर में जिला हज कमिटी द्वारा लगाया गया, कार्यक्रम उपरांत आजमिन हज का स्वागत के साथ समापन हुआ। कार्यक्रम में मकबूल अहमद अंसारी जिला अध्यक्ष,

हाजी इरशाद खान, मुन्ना जनसंधी, शैफुल्ला अंसारी, निजाम कुरैशी, इन्त्याज अहमद, आयुब अंसारी, खलील अंसारी, सहादत शाह, ताज उस्मानी, हामिद मंसूरी सहित समाजसेवी अकील अंसारी, शब्बीर अंसारी, अरहम अंसारी, मंसूर अंसारी, हाजी मुजफ्फर (प्रशिक्षक) हासिम, नियाज कुरैशी सहित अन्य सदस्य उपस्थित रहे।



ग्रीष्मकालीन प्रशिक्षण शिविर का समापन

जबलपुर। अखिल भारतवर्षीय दिगंबर जैन महिला परिषद लॉर्डगंज शाखा चंदना संभाग का ग्रीष्मकालीन प्रशिक्षण शिविर आयोजित किया गया जिसमें 1 मई से 15 मई तक क्लास लगाई गई जिसमें ड्राइंग, मेहंदी, कैलीग्राफी, डांस क्लास आयोजित की गई, ड्राइंग एंड मेहंदी की क्लास नूतन जैन, दीपिका सिंह एवं दीपक चौरसिया ने ली एवं डांस और कैलीग्राफी की क्लास रितु चौधरी ने ली। सभी क्लासेस में सभी बच्चों ने बहुत अच्छे से सीखा, इस तरह का शिविर हमारी संस्था करीब 25 सालों से लगातार लगाती आ रही है इस शिविर में करीब 200 बच्चों ने भाग लिया। कार्यक्रम का शुभारंभ दीप प्रज्वलन, मंगलाचरण एवं ध्वज वंदना द्वारा



किया गया। शाखा अध्यक्ष पूजा जैन विद्यार्थी द्वारा कार्यक्रम के मुख्य अतिथि लॉर्डगंज ट्रस्ट कमिटी के अध्यक्ष प्रदीप जैन, युवा विद्वान अमित शास्त्री, राष्ट्रीय उपाध्यक्ष विमला दीदी का सम्मान किया गया। इस अवसर पर संभाग अध्यक्ष संस्था कौशल, संभाग सचिव श्वेता मोदी, अध्यक्ष पूजा जैन विद्यार्थी, सचिव मनीषा जैन, कोषाध्यक्ष रीता जैन पत्नी उपस्थित रहें।

मुख्यमंत्री डॉ. मोहन ने स्वाति मालीवाल प्रकरण में केजरीवाल को घेरा

भारतीय संस्कृति में देवी स्वरूपा मानी जाती हैं महिलाएं, स्वाति मालीवाल प्रकरण को लेकर 'आप' को जनता नहीं करेगी माफ, केजरीवाल जिम्मेदार पर करें कार्रवाई

हरिभूमि न्यूज ►► गोपाल

मुख्यमंत्री डॉ. मोहन यादव ने आम आदमी पार्टी की सांसद स्वाति मालीवाल के मामले में दिल्ली के मुख्यमंत्री अरविंद केजरीवाल से अपनी स्थिति स्पष्ट करने का कहा है। उन्होंने कहा कि आप पार्टी सांसद स्वाति मालीवाल के साथ दिल्ली के मुख्यमंत्री निवास में हुए दुर्व्यवहार को लेकर सवाल पूछे जा रहे हैं। मुख्यमंत्री डॉ. यादव शुक्रवार को भापाल में मीडिया के सवाल का जवाब दे रहे थे।

डॉ. यादव ने कहा- घटना पर संज्ञान लेकर राज्यसभा सांसद व आप नेत्री स्वाति मालीवाल पार्टी की बड़ी नेता

ऐसा पहली बार, घर में मारपीट हो जाए और मुख्यमंत्री कुछ नहीं करें

सीएन डॉ. मोहन ने की घटना की विंदा

डॉ. यादव ने कहा कि यह दिल्ली की आप पार्टी और मुख्यमंत्री केजरीवाल के घर के अंदर और उनके खुद के व्यवहार का मामला है। आजादी के इतिहास में पहली बार ऐसा हो रहा है कि किसी मुख्यमंत्री को प्रकरण में जेल जाना पड़े, जो पद भी नहीं छोड़े। उनके घर में मारपीट हो जाए और मुख्यमंत्री कुछ नहीं करें। इन सब बातों को लेकर मुझे थोड़ी निराशा हुई। उन्हें इस घटना पर तुरंत ही संज्ञान लेकर जो भी जवाबदार है उस पर पार्टी स्तर पर कार्रवाई करना चाहिए।

डॉ. यादव ने कहा कि राज्यसभा सांसद व आप नेत्री स्वाति मालीवाल उनकी पार्टी की बड़ी नेता हैं। एक महिला होने के नाते से कार्रवाई जरूरी है। उन्होंने कहा कि हमारे यहां तो महिलाएं देवी स्वरूपा मानी जाती हैं। इस प्रकरण को लेकर आप पार्टी को जनता माफ नहीं करेगी, ना उनके किसी पदाधिकारी को माफ करेगी। अभी भी समय है, उनकी माफगी मांगना चाहिए और इस पूरे मामले में अपनी स्थिति स्पष्ट करना चाहिए।

मुख्यमंत्री डॉ. यादव ने श्रावस्ती में आयोजित जनसभा में कसा तंज

नाम तो समाजवादी पार्टी रखा है, व्यवहार आपका परिवारवादी पार्टी की तरह: डॉ. यादव



हरिभूमि न्यूज ►► गोपाल

मुख्यमंत्री डॉ. मोहन यादव शुक्रवार को अयोध्या के बाद उग्र के श्रावस्ती पहुंचे थे। उन्होंने इस दौरान समाजवादी पार्टी के अध्यक्ष अखिलेश यादव पर निशाना साधा है। उन्होंने कहा कि नाम तो समाजवादी पार्टी रखा है, व्यवहार आपका परिवारवादी पार्टी की तरह है।

मुख्यमंत्री डॉ. यादव श्रावस्ती में आयोजित जनसभा को संबोधित कर रहे थे। मुख्यमंत्री ने कहा कि आजमगढ़ में एक स्थान पर आया था तो समाजवादी पार्टी ने कहा, इनका उत्तर प्रदेश में क्या काम? उन्होंने कहा कि पूरे भारत से मेरा संबंध है। यह भारतीय जनता पार्टी है, जो सभी को अवसर देती है। जनता में से कोई भी मुख्यमंत्री बनता है, मंत्री बन जाए, जनता में से सांसद बन जाए, न कि एक परिवार में से ही सब कुछ बने।



गौरवशाली मौका देने वाली पार्टी का नाम है भाजपा

मुख्यमंत्री डॉ. यादव ने आम जनो से पूछा कि गरीब किसान के घर में से सांसद, विधायक बनना चाहिए या नहीं। आम आदमी में से मंत्री बने, मुख्यमंत्री बने। यह यदि कोई गौरवशाली मौका देता है, उस पार्टी का नाम ही है, भारतीय जनता पार्टी। उन्होंने कहा कि इन लोगों ने नाम तो समाजवादी पार्टी रखा, लेकिन व्यवहार परिवारवादी पार्टी की तरह है। उन्होंने तंज करते हुए कहा कि अब परिवार में चाचा ही बेचारे लाइन में खड़े रह गए। आज तक उनके साथ तो न्याय नहीं करा, किसीके साथ न्याय करोगे?

मुख्यमंत्री डॉ. मोहन आज मुंबई पहुंचे

मुख्यमंत्री डॉ. मोहन यादव शनिवार को मुंबई प्रवास पर पहुंचे। वहां उन्होंने पत्रकार वार्ता, शोभायात्रा एवं जनसभा को संबोधित किया। मुख्यमंत्री डॉ. यादव सुबह 11.50 बजे मुंबई के नरिमन प्वाइंट स्थित भाजपा प्रदेश कार्यालय में पत्रकार वार्ता को संबोधित किया। इसके बाद दोपहर 1.35 बजे मुंबई दक्षिण मध्य लोकसभा के शिवाजी पार्क वादर में आयोजित शोभायात्रा में शामिल हुए। शाम 4 बजे मुंबई दक्षिण लोकसभा के लालबाग, मेघवाडी में जनसभा को संबोधित किया, जिसमें बड़ी संख्या में लोग पहुंचे हुए थे।

प्रदेशवासियों को अयोध्या दर्शन कराने के लिए बन रही है योजना

मुख्यमंत्री प्रदेश के वरिष्ठजनों को लेकर अयोध्या पहुंचे, प्रभु श्रीराम के किए दर्शन

हरिभूमि न्यूज ►► गोपाल

मुख्यमंत्री डॉ. मोहन यादव ने शुक्रवार को प्रदेश के वरिष्ठजनों के साथ अयोध्या में रामलला के दर्शन किए। उन्होंने कहा कि एक बार मैं मंत्रिमंडल के सभी साथियों के साथ दर्शन करने अयोध्या गया था। सभी साथियों ने सपरिवार अयोध्या में श्रीराम के दर्शन किए थे, तभी यह निश्चित किया था कि प्रदेश के सभी जिलों के लोग अयोध्या जाकर दर्शन करें, ऐसी व्यवस्था की जाएगी। मेरे मन में यह सहज भाव है कि भगवान के दर्शन सभी को करने चाहिए। यह व्यवस्था इसी भाव का प्रकटीकरण होगी। मुख्यमंत्री डॉ. यादव के साथ भापाल से पूर्व राज्यसभा सदस्य रघुनंदन शर्मा, पूर्व सांसद नारायण केसरी, वरिष्ठ समाजसेवी ओम मेहता तथा वरिष्ठ पत्रकार रमेश शर्मा के साथ



अन्य राज्यों के लोग भी आप के धार्मिक स्थलों की यात्रा करें, इसके लिए भी बनेगी योजना

विमान से अयोध्या के लिए रवाना हुए। अयोध्या पहुंचने पर उत्तरप्रदेश विधानसभा सदस्य व भाजपा प्रदेश महामंत्री सुभाष युदुवंश, अयोध्या के विधायक वेद गुप्ता, प्रदेश भाजपा मंत्री मणींद्र पांडे और भाजपा जिला अध्यक्ष कमलेश श्रीवास्तव ने मुख्यमंत्री डॉ. यादव तथा उनके साथ पधारे वरिष्ठ जन का आत्मीय स्वागत किया। मुख्यमंत्री ने कहा कि अन्य प्रदेशों के लोग भी प्रदेश के प्रमुख धार्मिक स्थलों के दर्शन करने आएंगे, इसके लिए भी योजना बनाई जा रही है।



धार्मिक स्थलों की यात्रा और देव दर्शन से मन में रहता है संतोष

मुख्यमंत्री ने कहा कि आंतरिक दृष्टि से मप का भौगोलिक क्षेत्र बहुत बड़ा है, ऐसे प्रयासों से प्रदेश के देव स्थानों को लेकर लोगों में जागृति भी आएगी। धार्मिक स्थलों की यात्रा और देव दर्शन से मन में संतोष रहता है, व्यक्ति आंतरिक शक्ति का भी अनुभव करता है। इस प्रकार की यात्राएं और नवाचार क्षेत्रीय स्तर पर आर्थिक गतिविधियों को भी प्रोत्साहित करने में सहायक होते हैं। मुख्यमंत्री डॉ. यादव के साथ गए वरिष्ठजन ने इस पहल के संबंध में कहा कि यह डॉ. यादव की संवेदनशीलता और वरिष्ठ जन के प्रति सम्मान की अभिव्यक्ति है।

प्रकार की यात्राएं और नवाचार क्षेत्रीय स्तर पर आर्थिक गतिविधियों को भी प्रोत्साहित करने में सहायक होते हैं। मुख्यमंत्री डॉ. यादव के साथ गए वरिष्ठजन ने इस पहल के संबंध में कहा कि यह डॉ. यादव की संवेदनशीलता और वरिष्ठ जन के प्रति सम्मान की अभिव्यक्ति है।

एक ही परिवार के पांच लोगों की हत्या कर खुद ने भी लगाई फांसी, गांव में दहशत

हरिभूमि न्यूज ►► सारंगढ़ बिलाईगढ़

छत्तीसगढ़ के नवगठित सारंगढ़-बिलाईगढ़ जिले में एक ही परिवार के पांच लोगों की हत्या से इलाके में सनसनी फैल गई। मिली जानकारी के अनुसार सारंगढ़ जिला से 37 किलोमीटर दूर सलिहा थाना क्षेत्र के तहत आने वाले ग्राम थरगांव में एक ही परिवार के पांच लोग, जिनमें हेमलाल, जगमती, मीरा और मीरा के दो मासूम बच्चों को पप्पू टेलर नामक युवक ने हथौड़े और धारदार तंगिया से मौत के घाट उतार दिया। इस घटना को अंजाम देने के बाद आरोपी ने भी फांसी लगाकर आत्महत्या कर ली। घटना की जानकारी आग की तरह पूरे गांव में फैल गई और देखते ही देखते मौके पर लोगों की भारी भीड़ एकत्र हो गई, जिसने भी इस घटना के बारे में सुना वह दहशत में आ गया। निर्मम हत्याकांड की जानकारी मिलते ही सलिहा थाने की पुलिस टीम सहित सारंगढ़ पुलिस अधीक्षक पुष्कर शर्मा मौके पर पहुंचे।



प्रेम-प्रसंग हो सकता है हत्या की वजह

गांभीर्य के अनुसार हत्या का कारण प्रेम प्रसंग हो सकता है। आरोपी पप्पू टेलर जगमती से प्यार करता था उसके परिजनों ने जगमती की कहीं और शादी तय कर दी थी। अंदाजा लगाया जा रहा है कि आरोपी ने इसी वजह से हत्या की बड़ी वारदात को अंजाम देने के बाद खुद भी आत्महत्या कर ली। पुलिस अधीक्षक पुष्कर शर्मा ने बताया कि इस जघम्य हत्या का कारण अभी तक पता नहीं चला है। साक्ष्य एकत्र कर रहे हैं।

भारी मात्रा में विस्फोटक व अन्य सामग्री बरामद टेटराई तोलनाई के जंगल में मुठभेड़ पुलिस ने एक नक्सली को किया ठेर

हरिभूमि न्यूज ►► जगदलपुर

छत्तीसगढ़ के सुकमा में टेटराई तोलनाई के जंगल में आज सुबह पुलिस और नक्सलियों के बीच मुठभेड़ हो गई। मुठभेड़ में एक नक्सली को मार गिराया है। पुलिस ने भारी मात्रा में विस्फोटक व अन्य नक्सली सामग्री भी बरामद की है।

मामले की जानकारी देते हुए सुकमा पुलिस अधीक्षक किरण चव्हाण ने बताया कि पुलिस को सूचना मिली कि नक्सलियों की एक पार्टी जंगल में मौजूद है। जिसके बाद पुलिस को तोलनाई एवं टेटराई



के बीच जंगल पहाड़ी में भेजा गया। जैसे ही पुलिस टीम वहां पहुंची पहले से घात लगाए नक्सलियों ने उन पर हमला कर दिया। पुलिस के द्वारा भी जवाबी कार्रवाई की गई। जिसके बाद नक्सली जंगल के रास्ते भाग गए। बाद में जवानों ने इलाके में सच ऑपरेशन चलाया तो वहां एक नक्सली का शव बरामद हुआ।

तेंदुपता तोड़ने गई दो महिलाओं पर मालुओं ने किया हमला

कोरबा। कोरबा जिले के बालको वन परिक्षेत्र के टापुरा गांव के शैर्गोन जंगल में तेंदुपता तोड़ने गई दो महिलाओं पर दो मालुओं ने हमला कर दिया। घायल 50 वर्षीय फूलकुंवर और घायल 55 वर्षीय चंद्रमति दोनों बालको वन परिक्षेत्र के टापुरा गांव की रहने वाली हैं। दोनों रिश्ते में मितांनिन होते हैं और सुबह 9 बजे लगभग एक साथ तेंदुपता तोड़ने गांव से लगे जंगल में गए हुए थे। तेंदुपता तोड़ते समय अचानक मालुओं ने हमला कर दिया। घायल फूलकुंवर खून से लतपथ किसी तरह घर पहुंची और घटनाक्रम की जानकारी दी इसके बाद घायल पड़ी महिला को घर लेकर आए।

कार ने बाइक सवार को मारी टक्कर, युवक गंभीर घायल

परपा थाना क्षेत्र के हाईवे के पास हुआ हादसा

हरिभूमि न्यूज ►► जगदलपुर

जगदलपुर के परपा थाना क्षेत्र के हाईवे के पास एक तेज रफ्तार कार ने एक बाइक सवार को अपनी चपेट में ले लिया। इस घटना के बाद कार चालक मौके से फरार हो गया। वहीं, घायल को इलाज के लिए मेकाज अस्पताल लाया गया है। मामले की जानकारी देते हुए पुलिस ने बताया कि पामेला निवासी हरिराम मौर्य 30 वर्ष शनिवार की सुबह अपनी बाइक से सवार होकर पामेला से जगदलपुर की ओर सुबह नौ बजे के लगभग जा रहा था कि



जैसे ही वह टाबा के पास पहुंचा तो जगदलपुर की ओर से आ रहे एक तेज रफ्तार अज्ञात वाहन ने उसे अपनी चपेट में ले लिया। इस घटना में युवक को सिर, पैर, हाथ में गंभीर चोट आई है। घटना के बाद वाहन चालक मौके से भाग निकला, वहीं आसपास के लोगों ने मामले की जानकारी परपा थाना पुलिस के दी।

सुपेला को सेक्टर एरिया से जोड़ने वाले अंडर ब्रिज का शुभारंभ

ब्रिज के अंदर लोगों को होता है तारामंडल का अहसास

दीवारों पर उकेरी गई खूबसूरत कलाकृतियां लोगों को करती हैं आकर्षित



हरिभूमि न्यूज ►► दुर्ग-मिलाई

सुपेला को सेक्टर एरिया से जोड़ने के लिए रेलवे द्वारा लगभग तीन साल पहले अंडर ब्रिज का निर्माण कार्य शुरू किया गया था, जो कि अब पूरा हो चुका है। अंडर ब्रिज के दोनों तरफ खूबसूरत कलाकृतियां बनाई गई हैं, जो आकर्षण का केंद्र भी हैं। इस अंडर ब्रिज का रेलवे के डीआरएम संजय कुमार ने नारियल फोडकर उद्घाटन किया और उद्घाटन के बाद ही अंडर ब्रिज से आवाजाही शुरू हो गई। देश में हाई स्पीड ट्रेन चलाने के लिए मुख्य रूप से रेलवे फाटकों को बंद किया जा रहा है और रेलवे फाटक के स्थान पर अब नया फ्लाई ओवर या अंडर ब्रिज का निर्माण किया जा रहा है।



डीआरएम संजीव कुमार ने नारियल तोड़कर किया उद्घाटन

रायपुर रेल मंडल के डीआरएम संजीव कुमार ने बताया कि मिलाई के सुपेला में बन रहे अंडर ब्रिज का मुआयना किया गया। इसके बाद 32 करोड़ रुपये की लागत से बनाए गए इस अंडर ब्रिज का नारियल फोडकर उद्घाटन किया गया। जिससे लोगों को आने-जाने में काफी सहुलियत होगी।

बारिश के दिनों में ब्रिज के अंदर पानी भरने की नहीं होगी समस्या

इसी कड़ी में तीन साल पहले सुपेला रेलवे फाटक को भी बंद किया गया था, जिसके बाद अब ट्रेन बिना किसी अवरोध के आवागमन कर सकेगी। टाउनशिप से दुर्ग की ओर 85 मीटर और पावर हाउस की ओर 95 मीटर लंबा है, इसकी चौड़ाई 8.5 मीटर है।

इस अंडर ब्रिज के अंदर वाले हिस्से के दीवार में तारामंडल तक का एहसास यहां से गुजरने वाले लोग कर सकेंगे। वहीं, अंडर ब्रिज के नीचे बरसाती पानी के निकासी के लिए बनाए गए जालीदार ड्रेनेज सिस्टम की गहराई और चौड़ाई भी नए सिस्टम का प्रयोग किया गया, जो बारिश के दिनों में पानी भरने की समस्या नहीं आने की संभावना है।

समुद्र तल से आ रही नमी की वजह से मौसम हुआ ठंडा

राजधानी रायपुर समेत छग के कई जिलों में सुबह हुई बारिश, तापमान में आई गिरावट

हरिभूमि न्यूज ►► रायपुर

छत्तीसगढ़ में इन दिनों मौसम का मिजाज बदला हुआ है। राजधानी रायपुर समेत प्रदेश के कई जिलों में सुबह से ही बादल छाए हुए हैं। समुद्र तल से आ रही नमी की वजह से वातावरण ठंडा हो गया है। इससे प्रदेश में बारिश की स्थिति बनी हुई है। वहीं शनिवार को प्रदेश के कई जिलों में बारिश हुई। नम वातावरण होने की वजह से अधिकतम तापमान में भी गिरावट दर्ज की जा रही है।

मौसम विभाग के अनुसार, प्रदेश में आगामी 24 घंटे में दो से तीन डिग्री अधिकतम तापमान में गिरावट होने की संभावना है। इसके बाद अधिकतम तापमान में बढ़ोतरी होगी। मौसम एक्सपर्ट का कहना है कि द्रौणिका के प्रभाव से प्रदेश में मौसम का मिजाज बदला हुआ है। इससे छत्तीसगढ़ के एक-दो जगह पर गरज चमक के साथ तेज हवाएं



और बारिश की गतिविधियां जारी रहने की संभावना है।

मौसम विभाग का कहना है कि एक द्रौणिका दक्षिण छत्तीसगढ़ से रायलसीमा और उसे सटे उत्तरी तमिलनाडु पर चक्रवती परिसंचरण होते हुए कोमोरिन क्षेत्र तक समुद्र तल से 1.5 किलोमीटर ऊपर बनी हुई है। इससे प्रदेश में भरपूर मात्रा में नमी का आगमन जारी है। यही वजह है कि प्रदेश में सुबह से ही बादल छाए हुए हैं और बारिश की स्थिति बनी हुई है।

तेज धूप और भीषण गर्मी से राहत

छत्तीसगढ़ के चार संगम के कई जिलों में बारिश बारिश हुई है। वहीं बस्तर संगम के एक दो जिलों में हल्की बारिश के साथ हवाएं चलने की संभावना है। बारिश की गतिविधियां जारी रहने से प्रदेश में सुबह से ही बादल छाए हुए हैं। इससे लोगों को तेज धूप और भीषण गर्मी से राहत मिल रही है। साथ ही अधिकतम तापमान में लगातार गिरावट दर्ज की जा रही है।



वरिष्ठ राजनैतिक विश्लेषक गिरिजा शंकर से हरिभूमि व आईएनएच न्यूज चैनल के प्रधान संपादक डॉ. हिमांशु द्विवेदी का 'चुनावी संवाद'

सभी विपक्षी दल 'एंटी इन्कम्बेंसी' बताकर अपनी स्थिति बेहतर बना सकते थे लेकिन ऐसा कुछ नजर नहीं आ रहा

हरिभूमि न्यूज ►► गोपाल

वरिष्ठ राजनैतिक विश्लेषक गिरिजा शंकर का मानना है कि पूर्व प्रधानमंत्री इंदिरा गांधी की हत्या के बाद हुए चुनाव के बाद सहानुभूति की लहर में कांग्रेस को 400 से अधिक सीटें मिली थीं, तब राजीव गांधी प्रधानमंत्री बने थे। लेकिन, सामान्य माहौल में 400 सीटों की बात करना असहज लगता है। 10 साल लगातार केंद्र में भाजपा की सरकार होने के बाद विपक्षी दलों के सामने यह अवसर था कि वे एंटी इन्कम्बेंसी बतलाकर अपनी स्थिति बेहतर बना सकते थे। लेकिन, ऐसा कुछ नजर नहीं आ रहा है। वे हरिभूमि व आईएनएच न्यूज चैनल के प्रधान संपादक डॉ. हिमांशु द्विवेदी के 'चुनावी संवाद' कार्यक्रम में अपनी बात रख रहे थे।

प्रश्न: 2024 का यह चुनाव किस दिशा में जा रहा है?
उत्तर: 2024 के चुनाव को लेकर काफी उत्सुकता दिख रही है। जिस प्रकार से विपक्षी दलों ने गठबंधन किया और भाजपा ने 400 पर का नारा दिया। इस चुनाव में मोदी सरकार की बात हो रही है, भाजपा की बात नहीं हो रही है। मोदी के नाम पर वोट देने की बात हो रही है। मोदी का नेतृत्व पहले भी दो चुनाव में था और उस समय भाजपा सरकार थी लेकिन इस चुनाव में मोदी सरकार की बात हो रही है। 400 सीट का दावा राजनैतिक दावा है। हालांकि, यह दावा अ-तार्किक नहीं है क्योंकि पिछले चुनाव में भाजपा ने करीब 25 सीटें ज्यादा जीती थीं। पूर्व प्रधानमंत्री इंदिरा गांधी की हत्या के बाद हुए चुनाव के बाद सहानुभूति की लहर में कांग्रेस को 400 से अधिक सीटें मिली थीं, तब राजीव गांधी प्रधानमंत्री बने थे। लेकिन, सामान्य माहौल में 400 सीटों की बात करना असहज लगता है। 10 साल लगातार केंद्र में भाजपा की सरकार होने के बाद विपक्षी दलों के सामने यह अवसर था कि वे एंटी इन्कम्बेंसी बतलाकर वे अपनी स्थिति बेहतर बना सकते थे। लेकिन ऐसा कुछ नजर नहीं आ रहा है।
प्रश्न: चार चरण में 400 सीटों पर चुनाव के बाद क्या स्थिति स्पष्ट है?

उत्तर: चुनाव के छह महीने पहले खुनियादी तौर पर अलग रहने वाले विपक्षी दल एक हुए। लेकिन, खनो-खनो ही इसका जो हथ्र हुआ कि वो गठबंधन नहीं हो रहा है। इसलिए चुनाव में इस गठबंधन को लेकर जो माहौल बनता वो नहीं बना। तीनों चुनावों को देखें तो विपक्षी गठबंधन से भाजपा को कोई नुकसान नहीं हुआ। भाजपा और कांग्रेस की सीधी चुनौती वाली 220 सीटों में से लगभग 95 प्रतिशत सीटों पर भाजपा ने जीत दर्ज की। उन सीटों पर 2024 के चुनाव में कोई बड़ा उलटफेर होता नहीं दिखाई दे रहा है।
प्रश्न: चुनाव के दौरान केजरीवाल का जेल जाना और बीच चुनाव में जेल से बाहर आना, यह भाजपा को लाभ पहुंचाया या नुकसान?
उत्तर: केजरीवाल जिस तरह से मुद्दे उठाते हैं, उसे मैं वैकल्पिक राजनीति ही मानता हूँ। सारे विपक्षी दल ऐसा कोई मुद्दा नहीं उठाल पाए जिसमें भाजपा डिफेंसिव हो जाए। लेकिन, केजरीवाल ने जेल से बाहर आते ही यह मुद्दा उठाल दिया कि नरेंद्र मोदी के 75 साल पूरे होने पर भाजपा का पीएम कौन? और भाजपा के सारे बड़े नेता डिफेंसिव हो गए और ऑन रिकॉर्ड सभी को यह बोलना पड़ा कि भाजपा के संविधान में ऐसा कोई प्रावधान नहीं है कि 75 साल बाद कौन पीएम रहेंगे? यह केजरीवाल की राजनीति है। जेल से निकलने के बाद पहले ही दिन



केजरीवाल के सवालों से भाजपा असहज हो गई थी जैसे कि पूर्व सीएम शिवराज सिंह चौहान सहित भाजपा के कई वरिष्ठ नेताओं को साइड ट्रैक करने को लेकर जो प्रश्न उन्होंने उठाया था, उसका जवाब भाजपा आज तक नहीं दे सकी।
प्रश्न: विपक्षी दल मोदी को तानाशाह करार दे रहे हैं, इस बारे में क्या सोचते हैं?
उत्तर: कोई भी राजनैतिक दल जब कोई वैरिटिब गढ़ता है तो उसके पीछे कारण होता है। विपक्षी दलों द्वारा तानाशाह कहने के पीछे उनके ऊपर इंडी, सीबीआई और इनकम टैक्स के छापे बतए जा रहे हैं। हालांकि, देश में ऐसा पहली बार नहीं हो रहा है। आपातकाल के दौरान तो ऐसा हुआ ही है।
प्रश्न: क्या आप मानते हैं कि विपक्षी दलों के जिन नेताओं के खिलाफ कार्रवाई हो रही है वो निर्दोष नहीं हैं?
उत्तर: नरेंद्र मोदी के पीएम बनने से पहले ऐसा था कि प्रभावशाली लोगों के खिलाफ कोई अंगुली नहीं उठाई जायेगी। पीएम मोदी के काल में उन पर हुई कार्रवाई से वे सब पहली बार असहज हुए। यह तो बिल्कुल ही नहीं माना जा सकता कि जिनके खिलाफ कार्रवाई हुई है वे निर्दोष हैं। इन लोगों के यहां से जो भी चीजें बरामद हुई हैं उनको देखकर और अदालतों द्वारा दिए गए निर्णय भी यह साबित करते हैं कि वे लोग निर्दोष नहीं हैं।

प्रश्न: भाजपा दूसरे दलों के नेताओं को इतना तबज्जो क्यों दे रही है?
उत्तर: इस नीति से कोई अच्छा मैसेज भाजपा और उसके कार्यकर्ताओं में नहीं जा रहा होगा। इससे भाजपा को बहुत अधिक कोई राजनैतिक लाभ भी नहीं मिलने वाला। इसके पीछे का कारण विपक्ष को डेजर्ट करना है, विपक्ष की भूमि को बंजर करना है, कमजोर करना है। ताकि प्रत्याशियों को लेने में भी विपक्ष जरूर जाए। भाजपा में विपक्ष को लेकर अहूतापन नहीं है।
प्रश्न: दूसरे दलों के नेताओं के भाजपा में आने से भविष्य में भाजपा को कैसी चुनौती का सामना करना पड़ सकता है?
उत्तर: दूसरे दलों के नेताओं के भाजपा में आने से व सिर्फ भाजपा बल्कि राष्ट्रीय स्वयंसेवक संघ (आरएसएस) को भी चुनौती का सामना करना पड़ेगा। आरएसएस की विचारधारा के विरोधी लोग भी भाजपा में आ रहे हैं। तो भविष्य में इसका नुकसान तो भाजपा को जरूर होगा।
प्रश्न: क्या राम मंदिर का मुद्दा इस चुनाव में दिख रहा है?
उत्तर: 1985 में भाजपा को 2 सीटें कांग्रेस को सहानुभूति की लहर के चलते मिलीं। 1989 में भाजपा को 85 सीटें मिलीं। राम मंदिर आंदोलन 90 में आया। 91 के चुनाव में 120 सीटों पर पहुंचे। राम मंदिर पूरा हो गया है, इसलिए अब वह मुद्दा नहीं रहा।

ये भी बोले गिरिजा शंकर

- पीएम मोदी को तानाशाह कहने का आरोप कर्नसिंग नहीं लगता
- सामान्य माहौल में 400 सीटों की बात करना असहज लगता है
- अरविंद केजरीवाल के सवालों से भाजपा असहज हो गई

सोशल मीडिया

'सिलेंडर वाले लोग अब सरेंडर कर रहे हैं...', अखिलेश यादव

अमेठी में 'सिलेंडर' वाले लोग अब 'सरेंडर' कर रहे हैं। उन्होंने कहा कि अमेठी में मोदी जीनी के लिए कड़वा झूठ बोला गया था। कड़वे झूठ बोलने वालों ने क्या आपकी 13 रुपए किलो चीनी दी है? जबसे समाजवादी पार्टी और कांग्रेस एक साथ आए हैं, उन्होंने अपनी मुंबई वाली टिकट कटवा ली है। हमारा गठबंधन एक और एक मित्रकर ग्यारह हो गए हैं, इससे भाजपा वाले भी दो ग्यारह हो जाएंगे। इन्होंने किसान, नौजवान, व्यापारी और संविधान सभी को धोखा दिया है।

कमी खुद, कमी पत्नी को बनाते सीएम अब बेटे-बेटी को सेट करने की राजनीति

पति-पत्नी की सरकार ने बिहार को बदहाली की ओर ढकेल दिया था। पहले खुद सीएम बने फिर पत्नी को बना दिया। अब बेटे-बेटी को सेट करने में लगे हैं। सीएम ने कहा कि हमने कमी परिवार की बात नहीं की। समूचा बिहार मेरा परिवार है। उन्होंने कहा कि एक दौरे था जब शमन दलने से पहले लोग घरों में केचर ही जाते थे। 2005 में जब हमने भाजपा के सहयोग से सत्ता संभाली तो सबसे पहले विधि व्यवस्था को ठीक किया। हमारी सरकार ने पूरे प्रदेश में सड़कों, पुल-पुलिया और नालों का जाल बिछाया। बिहार का विकास कर देश में बिहारियों को सम्मान दिलाया।

योगी आदित्यनाथ ने मात्र 49 दिन में की 111 जनसभा समेत 144 कार्यक्रम

नई दिल्ली। लोकसभा चुनाव-2024 के लिए पांचवें चरण का चुनाव 20 मई को है। इस चरण में उत्तर प्रदेश की 14 सीटों पर चुनाव होंगे। इन सभी सीटों पर कर्मल खिलाने का संकल्प लिए योगी आदित्यनाथ विचलितानी धूप और 45 डिग्री तापमान में भी आमजन के बीच पहुंचे तो वहीं मौसम की परवाह किए बिना भी योगी आदित्यनाथ की रैलियों में कैंबरेस्ट भीड़ उमड़ती रही। आमजन का यह प्यार, स्नेह देख योगी आदित्यनाथ भी यूपीवासियों के विश्वास के प्रति आभारी रहे। वहीं पांचवें चरण पर निगाह

इंडी गठबंधन ने तय कर लिया है पीएम कैंडिडेट का नाम, उद्धव ठाकरे का बड़ा तवा

मुंबई। इंडिया गठबंधन की तरफ से कौन होगा प्रधानमंत्री पद का उम्मीदवार? ये सवाल विपक्षी दलों से लगातार पूछे जा रहे हैं। इस बीच शिवसेना (यूबीटी) प्रमुख उद्धव ठाकरे ने कहा है कि इंडिया गठबंधन में प्रधानमंत्री पद के लिए कई संभावित उम्मीदवार हैं और गठबंधन के भीतर एक निर्णय लिया गया है। हालांकि उन्हें कहा कि इस समय इसका खुलासा करने की आवश्यकता नहीं है। ठाकरे ने इस बात पर जोर दिया कि इंडिया गठबंधन का प्राथमिक उद्देश्य देश के लोकतंत्र और स्वतंत्रता की 'रक्षा' करना है। चुनाव के पांचवें चरण के प्रचार के अंतिम दिन शनिवार को इंडिया गठबंधन ने मुंबई में एक संयुक्त संवाददाता सम्मेलन आयोजित किया।



मोदी ने ये कहा था गठबंधन के पीएम के लिए

प्रधानमंत्री नरेंद्र मोदी लगातार अपने भाषणों में इस बात का जिक्र करते आ रहे हैं कि इंडिया गठबंधन एक विभाजित घर है, जिसमें कई नेता और नारे हैं। प्रधानमंत्री पद के लिए एक-दूसरे में होड़ सी मची है। पीएम मोदी ने मुंबई की रैली के दौरान पूछा था कि अगर इंडिया गठबंधन की सरकार बन भी जाती है तो क्या पांच साल में पांच प्रधानमंत्री होंगे।

ठाकरे ने मोदी पर किया पलटवार

उद्धव ठाकरे ने मोदी के आरोपों पर पलटवार करते हुए कहा, मोदी ने कम से कम स्वीकार किया है कि हमारे पास इस पद के लिए कई चेहरे हैं, लेकिन भाजपा के पास इस पद के लिए एक ही चेहरा है जो गिबनी में भी नहीं है। क्या बीजेपी एक ही चेहरा पेश करने जा रही है? पीएम ने स्वीकार कर लिया है कि हम सरकार बनाने जा रहे हैं।

लोकसभा चुनाव के पांचवें चरण की वोटिंग कल तीन केंद्रीय मंत्रियों, पूर्व मुख्यमंत्री की साख दांव पर

राहुल गांधी, राजनाथ, स्मृति, पीयूष जैसे कई दिग्गजों के लिए होगा सियासी प्रतिष्ठा का चुनाव

ओ.पी. पाल ►► नई दिल्ली

देश लोकसभा चुनाव के पांचवें चरण में आठ राज्यों एवं केंद्र शासित प्रदेशों की 49 लोकसभा सीटों के लिए कल सोमवार 20 मई को को मतदान होगा। इस दौर की चुनावी जंग में 82 महिलाओं समेत 695 उम्मीदवारों की सियासी किस्मत का फैसला करने के लिए 8 करोड़ 95 लाख 67 हजार 973 मतदाता वोटिंग करेंगे। इस चरण में तीन केंद्रीय मंत्री, एक पूर्व मुख्यमंत्री तथा करीब आधा दर्जन पूर्व मंत्रियों के अलावा कांग्रेस नेता राहुल गांधी जैसे कई दिग्गज नेताओं की प्रतिष्ठा



भी दांव पर होगी। देश में लोकसभा की 543 सीटों के लिए चल रहे इस चुनावी सभर के पहले चार चरणों में आधे से भी ज्यादा 380 सीटों पर चुनाव संपन्न हो चुका है, जिसमें 529 महिलाओं और एक थर्डजेंडर समेत 5875 उम्मीदवारों का सियासी भविष्य इंडीएम में कैद हो चुका है। जबकि इनके अलावा गुरजरात की सुरत सीट से एक सांसद निर्विरोध घोषित हो चुका है। कल 20 मई सोमवार को 49 लोकसभा सीटों के लिए होने वाले मतदान के लिए शनिवार की शाम चुनाव प्रचार खत्म हो चुका है। अब सोमवार को दो केंद्र शासित प्रदेशों

तथा छह राज्यों की इन सीटों पर मतदान के दौरान 695 उम्मीदवारों की किस्मत के लिए मतदाता इंडीएम का बटन दबाएंगे। इस चरण में सबसे ज्यादा महाराष्ट्र की 13 सीटों के लिए 264 उम्मीदवार अलावा राज्यसभा में सदन के नेता पीयूष चव्हाण पहली बार लोकसभा चुनाव में परीक्षा देंगे। वहीं इस चरण में जम्मू कश्मीर को बरामूला लोकसभा सीट से पूर्व मुख्यमंत्री एवं नेशनल कांग्रेस के नेता उमर अब्दुला की साख भी दांव पर होगी। इनके अलावा पूर्व केंद्रीय मंत्रियों में ओडिशा की सुंदरगढ़ सीट से जुएल ओरम, बिहार की सारण सीट से राजीव प्रताप रुई, यूपी की फर्रुखपुर सीट से किजज जयलति तथा झारखंड से कांग्रेस के प्रदीप जैन भी अपनी किस्मत आजमा रहे हैं।

पांचवें चरण में यूपी की रायबरेली लोकसभा सीट पर कांग्रेस के दिग्गज राहुल गांधी और योगी सरकार के मंत्री दिनेश प्रताप सिंह, ओडिशा की सुंदरगढ़ सीट पर पूर्व हॉकी खिलाड़ी एवं राज्यसभा सांसद दिलीप टिफॉ, बिहार की हाजीपुर सीट पर लोजपा के चिराग पासवान, पश्चिम बंगाल की श्रीरामपुर सीट पर टीएमसी के कल्याण बनर्जी तथा मुंबई नॉर्थ सेण्ट्रल सीट पर आतंकी कसाब को फांसी दिलाने वाले अविधेता उज्ज्वल निकाम भी भाजपा के टिकट पर चुनाव मैदान में हैं। इनके अलावा विभिन्न दलों के सांसदों व पूर्व सांसदों जैसे दिग्गजों की भी सियासी पिट पर परीक्षा होगी।

अंबाला-सोनीपत में रैली को किया संबोधित 'पाकिस्तान के हाथ में है भीख का कटोरा' मोदी ने पड़ोसी मुल्क पर बोला हमला

अंबाला। हरियाणा में पीएम मोदी आज अंबाला और सोनीपत में रैली के लिए पहुंचे। इस दौरान उन्होंने अंबाला कुरुक्षेत्र और करनाल के मतदाताओं को संबोधित किया। वहीं, रतनलाल कटारिया की पहली पुण्यतिथि पर चुनावी रैली को संबोधित किया। मोदी ने पाकिस्तान पर भी हमला बोलते हुए कहा कि पाकिस्तान के हाथ में भीख का कटोरा है। पीएम मोदी ने कहा कि ये हमारी सरकार है, जो अफगानिस्तान के युद्धक्षेत्र से गुरु ग्रंथ साहिब के स्वरूपों को अंदब के साथ स्वदेश लाई। हमारी सरकार ने ही साहिबजादों की याद में 'वीर बाल दिवस' मनाना शुरू किया है।

कांग्रेस का इतिहास धोखा देने का रहा है

अपने संबोधन में मोदी ने कहा कि देश का पहला घोटाला कांग्रेस ने भारत की सेना में ही किया था। साइंटिफिक रिकॉर्ड को कांग्रेस जब तक सत्ता में रही, हमेशा बनाए रखा। बीपीएस घोटाला, पन्डुडुकी घोटाला, हेलीकॉप्टर घोटाला... कांग्रेसी, भारत की सेनाओं को कमजोर बनाकर रखते थे ताकि विदेश से हथियार मंगाने के नाम पर मोदी कमाई कर सकें।

पाकिस्तान के हाथ में बम नहीं अब भीख का कटोरा

पीएम मोदी ने कहा कि जो पाकिस्तान 70 वर्षों से भारत को परेशान कर रहा था, जिसके हाथ में बम का गोला रहता था, आज उसके हाथ में भीख का कटोरा है। जब धाकड़ सरकार होती है, तो ऐसे ही दुश्मन कांपता है। पहले के समय में आतंकवादी भारत में घुसकर लोगों को मारते थे लेकिन आज भारत पाकिस्तान में घुसकर आतंकियों का मारता है।

जातिगत जनगणना का वादा किसानों से किया वादा, राहुल ने कहा भाजपा के 3 काले कानून के बदले देंगे 3 संजीवनी

नई दिल्ली। कांग्रेस ने कहा है कि उनकी सरकार बनती है तो वो किसानों के लिए 3 संजीवनी लेकर आएगी। राहुल गांधी ने कहा कि बीजेपी के तीन काले कानून के बॉक्स में तीन संजीवनी उनकी तरफ के किसानों के लिए वादा है और उनकी पार्टी हमेशा से किसानों के हित के लिए प्रतिबद्ध है। राहुल गांधी ने एक्स पर लिखा है कि 'नरेंद्र मोदी ने किसानों को 3 काले कानून दिए थे, हम उनके लिए 3 संजीवनी लेकर आ रहे हैं। कांग्रेस ने कहा कि वो फूड सिक्योरिटी स्कीम लाई, शिक्षा का अधिकार दिया और मनरेगा शुरू किया और आगे भी हमेशा किसानों, गरीबों, युवाओं और वंचितों के साथ खड़ी रहेगी।

भाजपा ने कांटे बिछाए, कांग्रेस प्रगति की राह बनाएगी

भाजपा ने किसानों पर लाटियां बरसाईं, उनकी राहों में काले बिजड़, कांग्रेस उनके लिए प्रगति की राह बनाएगी। कर्ज से मुक्त सुशुभहाल किसानों के साथ, अब हाथ बढेना हालात। राहुल ने कहा कि कांग्रेस लगातार ये वादा देकर रही है कि अगर इंडिया गठबंधन की सरकार बनती है तो वो युवा न्याय, नारी न्याय, किसान न्याय, श्रमिक न्याय और हिस्सेदारी न्याय देगा। इसी के साथ उनको जातिगत जनगणना का वादा भी किया है।

नेशनल कांग्रेस व पीपुल्स कांग्रेस के मुकाबले को चुनौती देते पीडीपी व एआईपी के प्रत्याशी

हॉट सीट बरामूला: अपने ही गढ़ में चुनावी चक्रव्यूह में फंसे उमर अब्दुल्ला

हरिभूमि न्यूज ►► नई दिल्ली

जम्मू-कश्मीर में धारा 370 हटने के बाद नए परिसीमन के कारण बदले सामाजिक और राजनैतिक समीकरण के बीच केंद्र शासित प्रदेश की पांच सीटों पर हो रहे लोकसभा चुनाव में से एक नियंत्रण रेखा से सटी बरामूला लोकसभा सीट पर भी सभी की नजरें टिकी हैं, जहां पांचवें चरण में 20 मई सोमवार को मतदान होगा। इस सीट पर राजनाथ गठबंधन या भाजपा का कोई प्रत्याशी नहीं है, लेकिन विपक्षी इंडी गठबंधन में शामिल फारुख अब्दुल्ला की नेशनल कांग्रेस और आर। महबूबा मुफ्ती की पीपुल्स डेमोक्रेटिक पार्टी (पीडीपी) के बीच आपसी स्पर्धा के बीच पीपुल्स कांग्रेस के सजाद गनी और एआईपी



के इंजीनियर राशिद ने चुनावी जंग को दिलचस्प मोड़ पर लाकर खड़ा कर दिया है। यहां से इस बार नेशनल कांग्रेस के उपाध्यक्ष एवं जम्मू कश्मीर के पूर्व मुख्यमंत्री उमर अब्दुल्ला खुद चुनावी मैदान में हैं। राजनीतियों की माने तो इस सीट पर त्रिकोणीय मुकाबला होने की संभावना है, लेकिन तिहाड़ जेल में बंद इंजीनियर

रशीद के चुनावी जंग में आने से बने चक्रव्यूह में उमर अब्दुल्ला की राह मुश्किल नजर आ रही है। पाकिस्तान सीमा के नजदीक अलगाववाद और आतंक का गढ़ रही बरामूला लोकसभा सीट पर नए परिसीमन के बाद बदले समीकरणों के बीच चुनाव मैदान में उतरे राजनीतिक दलों के मुद्दे और सुर भी बदले हैं। भले ही ज्यादातर सियासी दलों के मुद्दों में धारा 370 की बहाली या आजादी अथवा स्वायत्तता या फिर स्वशासन हो, लेकिन जम्मू कश्मीर से धारा 370 हटने के बाद इतिहास बन चुके ऐसे मुद्दों के विपरीत बदले सामाजिक और राजनैतिक परिदृश्य के बीच यहां के लोगों के सामने शांति बहाली और विकास पहला सरोकार बनता नजर आ रहा है।

एसे बदला लोकसभा क्षेत्र

जम्मू कश्मीर में वर्ष 2022 में परिसीमन के बाद कुपवाड़ा, बरामूला, बांदीपोरा और बडगाम जिलों को मिलाकर बरामूला लोकसभा क्षेत्र का गठन किया गया, जिसमें अब 18 विधानसभा सीटें शामिल हो गई हैं। इसमें कुपवाड़ा जिले की करवाहा, बेहगाम, कुपवाड़ा, लोलाबा, हदवाड़ा, और लंगेट, बरामूला जिले की सोपोर, रफियाबाद, उरी, बरामूला, गुलामगं, वागुर-करीरी व पटन, बांदीपोरा जिले की सोनावरी, बांदीपोरा और गुरेज(सु) तथा बडगाम जिले की बडगाम व बीरवाह विधानसभा सीटें शामिल हैं।

ये हैं प्रमुख प्रत्याशी

जम्मू कश्मीर के उत्तरी भाग की मुस्लिम बहुल बरामूला लोकसभा सीट पर पूर्व मुख्यमंत्री एवं नेशनल कांग्रेस के उमर अब्दुल्ला के अलावा जम्मू-कश्मीर पीपुल्स कॉन्ग्रेस से सजाद गनी लोग, पीपुल्स डेमोक्रेटिक पार्टी (पीडीपी) के मीर मोहम्मद फैजाज और आवासी इतिहास पार्टी (एआईपी) के जेल में बंद इंजीनियर राशिद यानी अब्दुल राशिद शेख चुनावी जंग में हैं। वहीं नेशनल यूथ पार्टी, राष्ट्रीय जनता पार्टी, नेशनल पीपुल्स फ्रंट, नेशनल पैरर पार्टी और नेशनल लोकतांत्रिक पार्टी ने भी अपने प्रत्याशी चुनाव मैदान में उतारे हैं।

क्या है इस सीट का सियासी सफर

जम्मू कश्मीर में 1967 में अस्तित्व में आई बरामूला लोकसभा सीट पर अभी हुए 15 लोकसभा चुनाव में सबसे ज्यादा 10 बार जम्मू-कश्मीर नेशनल कांग्रेस (नेका) के प्रत्याशी जीतकर लोकसभा पहुंचे हैं। पहले तीन चुनाव में यहां कांग्रेस ने जीत दर्ज की, तो उसके बाद नेशनल कांग्रेस ने यहां 1977 से 1989 तक हुए चुनाव में पांच बार लगातार नेशनल कांग्रेस ने जीत दर्ज की, जिसमें तीन बार यहां से सैफुद्दीन सोज सांसद रहे। 1996 के चुनाव में फिर यहां गुलाम रसूल ने कांग्रेस को जीत दिलाकर वापसी की, जहां उस चुनाव में नेशनल कांग्रेस चुनाव मैदान में नहीं थी। लेकिन उसके बाद फिर नेका के सैफुद्दीन सोज ने कांग्रेस को ऐसा बेदखल किया कि अब तक कांग्रेस यहां जीत का स्वाद नहीं चख पाई। इसके बाद नेशनल कांग्रेस के प्रत्याशियों ने 2009 तक लगातार अपना परचम लहराया, लेकिन 2014 के चुनाव में यहां पहली बार पीडीपी के गुजफर हुसैन ने जीत दर्ज की, लेकिन साल 2019 के चुनाव में नेशनल कांग्रेस के मोहम्मद अकबर लोन ने चुनाव जीतकर साबित कर दिया कि यह नेशनल कांग्रेस का सियासी गढ़ है।